



इलेक्शन टुडे

दिनांक - 09 नवम्बर 2018

अंक - 30

विधानसभा आम चुनाव-2018

द्वितीय संक्षिप्त पुनरीक्षण की प्रकाशित नामावली के उपरान्त 98 हजार 819 निर्वाचक शामिल

भोपाल : शुक्रवार, 09 नवम्बर, 2018। द्वितीय संक्षिप्त पुनरीक्षण की प्रकाशित नामावली के उपरान्त 9 नवम्बर 2018 तक कुल 98 हजार 819 निर्वाचकों के नाम नामावली में शामिल किये गये हैं।

निर्वाचन नामावली के द्वितीय संक्षिप्त पुनरीक्षण का अंतिम प्रकाशन दिनांक 27 सितम्बर, 2018 को किया गया जिसके उपरान्त 27 सितम्बर से 9 नवम्बर, 2018 तक सतत् अद्यतन के दौरान निर्वाचकों के नाम शामिल किए गए हैं। विधानसभा निर्वाचन 2018 के लिए अंतिम निर्वाचक नामावली में कुल 5 करोड़ 4 लाख 33 हजार 79 निर्वाचक हो गये हैं, जिसमें 2 करोड़ 63 लाख 1 हजार 300 पुरुष, 2 करोड़ 41 लाख 30 हजार 390 महिलायें व 1 हजार 389 अन्य शामिल हैं।

इसी तरह 9 नवम्बर, 2018 तक सेवा मतदाताओं की नामावली में कुल 62 हजार 179 सर्विस मतदाता शामिल हैं जिसमें 61 हजार 91 पुरुष व 1 हजार 88 महिलायें हैं।

=====

विधानसभा चुनाव 2018 में 2800 नामांकन जमा हुए

भोपाल : शुक्रवार, 09 नवम्बर, 2018। विधानसभा चुनाव-2018 की अधिसूचना जारी होने के बाद से 9 नवम्बर शाम 6 बजे तक प्राप्त जानकारी के अनुसार 2800 नामांकन-पत्र जमा हुए हैं। सबसे अधिक रीवा में 162, सतना में 156 एवं भोपाल में 105 नामांकन-पत्र जमा हुए हैं।

प्राप्त जानकारी के अनुसार श्योपुर जिले में 8, मुरैना 85, भिण्ड 87, ग्वालियर 70, दतिया 37, शिवपुरी 77, गुना 69, अशोक नगर 57, सागर 102, टीकमगढ़ 59, छतरपुर 91, दमोह 37, पन्ना 23, सतना 156, रीवा 162, सीधी 35, सिंगरौली 37, शहडोल 35, अनूपपुर 38, उमरिया 12, कटनी 49, जबलपुर 72, डिंडोरी 22, मंडला 12, बालाघाट 90, सिवनी 28, नरसिंहपुर 34, छिंदवाड़ा 75, बैतूल 76, हरदा 14, होशंगाबाद 57, रायसेन 54, विदिशा 44, भोपाल 105, सीहोर 46, राजगढ़ 71, शाजापुर 27, देवास 43, खंडवा 42, बुरहानपुर 11, खरगोन 90, बड़वानी 40, अलीराजपुर 16, झाबुआ 27, धार 70, इन्दौर 85, उज्जैन 75, रतलाम 49, मंदसौर 35, नीमच 38 और आगर-मालवा जिले में 26 नामांकन पत्र जमा हुए हैं।

=====


तामील हुए 33 हजार 613 गैर जमानती वारंट

भोपाल : शुक्रवार, 09 नवम्बर, 2018। मुख्य निर्वाचन पदाधिकारी श्री व्ही.एल. कान्ता राव ने बताया है कि आदर्श आचरण संहिता लगने के बाद 6 अक्टूबर से 8 नवम्बर 2018 तक प्रदेश में कानून एवं सुरक्षा व्यवस्था के अंतर्गत 33 हजार 613 गैर जमानती वारंट तामील करवाये गये हैं। इसी दौरान 3 हजार 251 अवैध हथियार जब्त किये गये हैं और 2 लाख 57 हजार 736 शस्त्र थानों में जमा कराये गये हैं।

सम्पत्ति विरूपण के अन्तर्गत 16 लाख 80 हजार 803 प्रकरण पंजीबद्ध किये गये हैं। इनमें से 16 लाख 27 हजार 723 प्रकरणों में कार्यवाही की गयी है। शासकीय सम्पत्ति विरूपण में 12 लाख 77 हजार 257 प्रकरण पंजीबद्ध कर 12 लाख 44 हजार 56 प्रकरणों में कार्यवाही की गई है। निजी सम्पत्ति विरूपण के

अंतर्गत 4 लाख 3 हजार 546 प्रकरण पंजीबद्ध कर 3 लाख 83 हजार 667 प्रकरणों में कार्यवाही की गई है।
इसी अवधि में वाहनों के दुरुपयोग पर 11 हजार 174 प्रकरण पंजीबद्ध किये गये हैं।

=====



जनसम्पर्क विभाग
मध्यप्रदेश शासन

जनसम्पर्क संचालनालय, मध्यप्रदेश, भोपाल



mpinfo.org

dprmp.org

mpnewsarch.org

Follow us:



[/jansampark.madhyapradesh](https://www.facebook.com/jansampark.madhyapradesh)



[@jansamparkMP](https://twitter.com/jansamparkMP)



[jansamparkMP](https://www.youtube.com/jansamparkMP)

